

छल-कपट

गद्य-गीत

प्रिय, कहिलेकाहिँ तिमीसित पनि मैले छल-कपट गरेको छु ।

मेरो हेराईलाई शीतल जून अथवा न्यानो घाम सम्भेर तिमी
कति कष्ट गरी मेरो सामुन्ने पर्न खोज्दाखेरि पनि मैले आफूलाई
लुकाएको छु । तिमी मेरो दृष्टिमा पर्न नपाएर छट्पटिएको आँखाको
कुनाबाट नअघाउज्जेल हेरिएकी छ्यौ । त्यसरी पनि मैले आफूभित्रको
कुन्नि कस्तो भोक मेटेको छु ।

प्रिय, कहिलेकाहिँ तिमीसित पनि मैले छल-कपट गरेको छु ।

मलाई नदेखेर तिमी भन्भन् मलिन हुँदै ओहरदोहर गरिरहन्थ्यौ ।
मचाहिँ तिमीलाई भने देख्ने आफू नदेखिने आँखे भयाल अथवा त्यस्तै
आड परेको ठाउँमा निश्चल भएर भन्भन् हँसिलो भइरहन्थे । त्यसरी
ओहोरदोहर गर्दा तिम्रा खुट्टा कति थाके होलान्, मन कति एक
तमासको भयो होला ! तर त्यसरी पनि म मनमनै रमाएको छु ।

प्रिय, कहिलेकाहिँ तिमीसित पनि मैले छल-कपट गरेको छु ।

तिमीले मलाई वरवर पार्न आफ्नू हृदय ओछ्याउँदाखेरि पनि
म जानीजानी परपर हुन खोजेको छु । त्यसो गर्दा तिमी कति मनमनै
अपमानित भयौ होला, तिमीलाई कस्तो उराठ लाग्यो होला । तर,
त्यसरी तिमीले पीर मानेकोमा पनि मैले स्वाद लिएको छु, आफ्नू
तुच्छ मान राख्न तिमीलाई अपमानित गरेको छु ।

प्रिय, कहिलेकाहिँ तिमीसित पनि मैले छल-कपट गरेको छु ।

युगवाणी, वर्ष १, अङ्क १२, २००४